

# СОВЕЩКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 68 (7398)

АУТОРАК, 28 ЛІПЕНЯ

1942 г.

## У ІМЯ ЖЫЦЦЯ

Няма такіх злчынстваў, перад якімі спыніліся-б азвэрэлыя фашысцкія людзе. Крывёю яны залілі беларускія палаткі. У Мінску, Шклове, Віцебску і іншых гарадах гітлераўскія каты жывымі закапвалі нашых дзяцей, на Мазыршчыне тапілі матак і дзяцей у Прыпяці. Нядаўна яны спалілі 2320 дамоў у Суражскім раёне, замучылі больш 2.000 каласнікаў і іх дзяцей у Клічаўскім раёне.

Тупагалавыя нямецкія нягоднікі хочуць знішчыць наш народ. Вось людзедскі загад гітлераўскага камандавання. Ён загадвае нямецкаму салдату і афіцэру: «Знішчы ў сабе жаласць і спачуванне — забівай усякага рускага, савецкага, не спыняйся, калі перад табой стары або жанчына, дзяўчынка ці хлопчык — забівай, гэтым ты забяспечыш будучыню тваёй сям'і і праславішся навекі».

Чуеш, беларускі народ, гэты подлы загад ап'янеўшых ад крыві гітлераўскіх людзедаў?

Запомні гэта! Памятай, што справа ідзе аб жыцці і смерці нашага народа. Гітлер ужо знішчыў у Беларусі больш 700 тысяч чалавек. Вораг прагне новых патокаў нашай крыві, а тых, каго ён не знішчыць адразу, ён хоча прымусіць ваяцтва ля ног тупых нямецкіх ефрэйтараў, гнуць сваю спіну, падаць на калені перад нямецкімі баронамі.

Хто-ж з вас, нядаўна свабодных савецкіх людзей, дазволіць чужынцам надзець на сябе пагібельнае ярмо?

Ты хочаш жыць? Забі немца! Забі, інакш ён цябе заб'е. Ідзі ў партызанскі атрад, не давай жыцця подламу ворагу.

Беларус! Ты любіш сваіх дзяцей, бацькоў, сваю жонку? Знішчай гітлераўскіх людзедаў.

Ты хочаш быць свабодным? Хочаш, каб твае бра-

ты і сёстры не ведалі голаду, каб яны былі шчаслівы, каб твае дзеці вучыліся ў школах, універсітэтах? Ты хочаш любавання хараством нашых цудоўных беларускіх лясцоў, рэк і вазёр? Хочаш, каб па-ранейшаму ў Беларусі загучэлі радасныя бадзёрыя песні? Дык забі немца. Знішчай іх, ірадаў, на кожным кроку, дапамагай мужным партызанам, сам ідзі ў партызанскі атрад. Забі ката, задаві фашысцкую гадзіну! Няхай не дрогне твая рука!

Наш народ не любіць баязлівых і маладушных. Няма гранаты — страляй з вінтоўкі, няма вінтоўкі — калі штыком; няма штыка — рубі тапаром, калі віламі. Няма зброі — здабывай у баю.

Забі ірада-немца ў імя жыцця нашага народа, у імя свяшчэннай помсты за слёзы нашых мацярай, за кроў нашых дзяцей, за нашых сірот і ўдоў, за нашых дзяўчат, зняслаўленых і закатаваных фрыцамі.

Ты любіш свой родны край, сваю радзіму. Дык умей-жа ненавідзець ворага так, як ненавідзелі яго сыны беларускага народа Героі Савецкага Саюза Нікалай Гастэла, Леў Даватар, Фёдар Смалечкоў, Міхаіл Сільніцкі, як юныя партызёны Толя Кірылаў і Саша Тышкевіч.

Наша слаўная Чырвоная Армія мужна, гераічна змагаецца на фронтах Айчыннай вайны, яна выматвае і абясцроўлівае ворага. Дапамагайце-ж роднай Чырвонай Арміі наблізіць дзень канчатковага разгрому нямецка-фашысцкіх бандытаў!

Няхай суровыя выпрабаванні, якія выпалі на долю нашага народа, яшчэ больш загартуюць нашу волю. Бязлітасна знішчайце нямецка-фашысцкую погань! Змагайцеся мужна, самааддана ў імя вызвалення Беларускай зямлі ад нямецкіх акупантаў, у імя жыцця нашага народа.

—оОо—

## НОВЫЯ НАЛЁТЫ НАШЫХ САМАЛЁТАУ НА КЕНІГСБЕРГ

У ноч на 24 ліпеня група нашых самалётаў у складаных метэаралагічных умовах зноў бамбардыраваў ваенна-прамысловыя аб'екты Кенігсберга.

У выніку бамбардыроўкі ў горадзе ўзнікла вялікая колькасць ачагоў пажараў, з іх 5 вялікіх памераў, якія былі бачны экіпажамі пры ўходзе ад цэлі да прэзэла бачнасці. Адзначана яшчэ моцных узрываў у цэнтры горада і чатыры на яго акраінах. Па нагляданні экіпажаў, ва ўсходняй частцы горада ўзваран ваенны завод, які хутка загарэўся.

\*\*\*

У ноч на 26 ліпеня вялікая група нашых самалётаў зноў бамбардыраваў ваенна-прамысловыя аб'екты г. Кенігсберга.

У выніку бамбардыроўкі ў горадзе ўзнікла вялікая колькасць ачагоў пажараў, з іх 5 вялікіх памераў, якія былі бачны экіпажамі пры ўходзе ад цэлі да прэзэла бачнасці. Адзначана яшчэ моцных узрываў у цэнтры горада і чатыры на яго акраінах. Па нагляданні экіпажаў, ва ўсходняй частцы горада ўзваран ваенны завод, які хутка загарэўся.

Усе самалёты вярнуліся на свае базы.

## На фронтах Айчыннай вайны

### НАСТУПАЛЬНЫЯ БАІ НАШЫХ ВОЙСК

У раёне Варонежа нашы войскі прадаўжаюць весці наступальныя баі супроць нямецка-фашысцкіх войск. Спробы праціўніка контратакамі вярнуць страчаныя важныя пазіцыі церпяць няўдачу. Гітлераўцы нясуць пры гэтым вялікія страты.

Толькі на адным участку, па няпоўных даных, за тры тыдні разгромлена і знішчана звыш чатырох палкоў пяхоты і мотапяхоты праціўніка, знішчана 328 танкаў, захоплены 400 кулямётаў, 560 аўтаматаў, 189 гармат, 46 мінамётаў, 20.000 снарадаў, 170.000 патронаў.

На другім участку панесла значныя страты 346 нямецкай пяхотнай дывізіі, толькі што прыбывшая з Францыі і адразу-ж кінутая ў бой.

### ЖОРСТКІЯ БАІ У РАЁНЕ РАСТОВА

У раёне Ростова адбываюцца жорсткія баі. Нашы часці наносзяць наступачым фашыстам велізарныя страты.

Толькі адна невялікая група савецкай пяхоты на працягу дня агнём з проціватанкавых ружжаў, гранатамі і бутэлькамі з гаручай вадкасцю знішчыла 9 нямецкіх танкаў і сотні гітлераўцаў.

### АКТЫВНЫЯ ДЗЕЯННІ РАЗВЕДВАЛЬНЫХ АТРАДАУ

На Калінінскім фронце праходзяць актыўныя дзеянні разведвальных атрадаў і артылерыйская перастрэлка.

Разведчыкі пад кіраўніцтвам старшага лейтэнанта Дакуніма выбілі немцаў з вёскі Г. Другая група прабралася да варажага дзота і закідала яго гранатамі.

На адным з участкаў праціўнік сканцэнтрыраваў пяхоту ля прыдняга края сваёй абароны. Артылерысты камандзіра Плотнікава адкрылі агонь і знішчылі звыш 250 немцаў.

### АРТЫЛЕРЫЙСКАЯ І МІНАМЁТНАЯ ПЕРАСТРЭЛКА

На Заходнім фронце адбываецца рэдкая артылерыйская і мінамётная перастрэлка. На адным з участкаў агнём нашай артылерыі разбураны тры нямецкіх дзоты і знішчаны да паўтары ўзводы пяхоты.

На другім участку нашы артылерысты і снайперы знішчылі звыш 150 нямецкіх салдат і афіцэраў.

### НЯМЕЦКІЯ І НАШЫ СТРАТЫ У АВІАЦЫІ

За мінулы тыдзень з 19 па 25 ліпеня ўключна ў паветраных баях, на аэрадромах і агнём знішчана 299 нямецкіх самалётаў. Нашы страты за гэты перыяд — 137 самалётаў.

### ВЫЗВАЛЯЮЦЬ СОВЕЦКУЮ ЗЯМЛЮ

На Бранскім фронце, на адным з участкаў, нашы войскі вядуць актыўныя баі. На працягу толькі аднаго дня падбіта і спалена звыш 20 нямецкіх танкаў.

Нашы часці прасунуліся наперад і занялі некалькі насялёных пунктаў. Захоплены палонныя.

## МАЙ СТАР МЕТКАГА АГНЯ

З старшым лейтэнантам Аляксандрам Падалінскім мы сустрэліся на камандным пункце палка. Яшчэ да яго прыходу ў бліндаж, ваенком Кабернічэнка расказаў нам аб майстэрстве маладога артылерыста. І як толькі старшы лейтэнант увайшоў, ваенком нас пазнаёміў.

— Вашы землякі, з Беларусі.

Мы правялі з Падалінскім два дні. Хадзілі на перадавыя пазіцыі ў стралковыя падраздзяленні. Гутарылі з байцамі, аглядалі месцы бою, у якіх немцы панеслі цяжкія страты, заходзілі да артылерыстаў. І ўсюды старшага лейтэнанта сустракалі, як старога знаёмага, расказвалі яму аб тым, што адбылося за апошнія гадзіны.

І ў гэтых гутарках усё больш і больш вырысоўваўся вобраз беларускага хлопца, які гарача любіць сваю савецкую радзіму, дасканала авалодаў складанай справай, здолеў выхавань у межах артылерыстаў.

Некалькі сутак сядзелі ва ўкрыццях артылерысты-наглядальнікі Гайнудзінаў і Пятніцкі. Яны шукалі дзот, з якога кожную ноч фашысты вялі агонь.

У першы дзень ім нічога не ўдалося ўстанавіць. Досвіткам яны зноў пайшлі ў сакрэт. Вярнуўшыся, разведчыкі далажылі:

— Заўважаны дзоты. Телефонны провад ад іх ідзе ў глыбіню нямецкай абароны.

— Куды можа ісці гэты провад? — запытаў іх Падалінскі.

— Мяркуем, што да артылерыйскіх пазіцый.

Старшы лейтэнант нанёс на карту новыя агнявыя кропкі ворага.

Вопыт падказваў, што поспех аперацыі рашаецца нечаканасцю. Гарматы былі дастаўлены на пазіцыі без малейшага шуму. З першага-ж выстрала нямецкая сувязь была парушана. І артылерысты перайшлі на знішчэнне дзотаў.

Пераканаўшыся, што задача выканана, батарэйцы хутка знялі гарматы і перавезлі іх на другую — асноўную пазіцыю. Прайшоў некаторы час. Варажыя артылерыя засекла нашу батарэю і адкрыла агонь.

Позна! Нямецкія снарады клаліся на пустое месца.

Пасля бою, які цягнуўся 14

Якуб КОЛАС

## На разбуранай зямлі

Насунуўся густа на землю туман, Павішы імжакай рудую. Зямля ўся пабіта на тысячы ран, Патоўгана дзікай ардою.

У грудях абломкаў ляжаць гарады, А сёлы — адны папалішчы, Дзе вецер-вандроўнік пад скогат бяды У рэбрах будыніны свісча.

Напоены шчодро крывавай расой Даліны, ласы і палаткі, Прывідам кастлявым смерць ходзіць з касой. А следам клубіцца дымедкі.

Галодны сабака ў бязлюдным дварэ Злавесна і жудасна вые. Хто злічыць магілы і слёзы збярэ,

Сіроцця слёзы жывыя? Людскімі касцамі засеяны прасцяг, На нівах буюць бур'яны. Ускліваюць рэчкі, бы ўдовы ў слязах, І журыцца золак румяны.

Зямля маіх продкаў! Чыёю рукой Учнены той здзек над табою? Пракляцце бандыту і язіне той, Што славы шукае ў разбоі!

Зямля, расступіся ў пакуце сваёй І дзікія орды глыні ты, І стань для бандытаў глухою труной, Варажю кроўю абмывай!

Звяруга лахматы, наставіўшы хіб, З фашысцкае выбег трушчыбы, І голас у звера з шаленства ахрып,

Запемны губы ад злобы. Не, авер неаедны, нямецкая шваль, Ты лопнеш, злоямсны верад,

Загінеш ганебна, як зубы ні скаль І як ты ні рвіся наперад!

Асуджаны лёсам вампір-ваўкалак, Пракляцце спляло яму сеці. Не, не ўзаўсеца са свасцкай знак — Змятуць яго людзі, як смецце.

12 ліпеня 1942 г.

Сцяпан НОРТМАН.

ЗАХОДНІ ФРОНТ. (Наш кар.)



# КОЖНУЮ КУЛЮ—У СЭРЦА ВОРАГУ!

Партизаны і партизанкі! Бязлітасна знішчайце ненавісных акупантаў!

## ШЫРЫЦЦА ПАРТЫЗАНСКІ РУХ У МІНСКАЙ ОБЛАСЦІ

Насельніцтва Мінскай абласці перажывае чорныя дні гітлераўскага рэжыму. Там, дзе раней кіпела жыццё, дзе радаваліся людзі, — цяпер смутак, слёзы і смерць.

У калгаснікаў вёскі Бутамашчына фашысцкія грамы забралі апошнія кілограмы збожжа і мукі, усю жывёлу і вопратку. Сяляне вёсак Клён, Гарошкі таксама аграблены да ніткі.

Гітлераўцы гвалтам вывозяць сялян і асабліва моладзь у Германію. Калгаснікі ідуць у ляс, да партизан.

На Міншчыне з кожным днём шырыцца партызанскі рух. Народныя месціцы не шкадуць патронаў супроць акупантаў. Партизаны атрада тав. Я. знішчылі сотні салдат і афіцэраў, паліцэйскіх і здраднікаў радзімы, узарвалі дзесяткі чыгуначных і шасейных мастоў, аўтамашын, павозак.

Гераічна б'юцца ў тылу ворага партизаны, якія дзейнічаюць у многіх раёнах абласці. Яны вызвалілі ад захопнікаў рад насялёных пунктаў, у якіх адноўлена савецкая ўлада.

## ПАСПЯХОВАЯ АТАКА

Атрад слаўных беларускіх патрыётаў пад кіраўніцтвам тав. Ш. на працягу чатырох дзён вёў жорсткія баі з нямецкімі акупантамі.

Партизаны спачатку адступалі і выматвалі гітлераўцаў, а потым паспяхова атакавалі іх. Немцы ў гэтых баях страцілі больш 200 салдат і афіцэраў.

Партизаны спалілі тры танкі і 10 аўтамашын акупантаў. Захоплены трафей.

## ЛЗЕЙНАСЦЬ АБ'ЕДНАНЫХ АТРАДАУ

Партизаны атрадаў, аб'яднаных пад камандаваннем тт. К., Л. і Д., якія дзейнічаюць у Беларусі, знішчылі нямецкага генерала, 8 афіцэраў і 27 салдат.

Савецкія патрыёты ўзарвалі 11 аўтамашын з ваенным грузам і захопілі трафей.

## ФІЛЬМ «РАЗГРОМ НЯМЕЦКІХ ВОЙСК ПАД МАСКВОЙ» У ВАРОЖЫМ ТЫЛУ

Вось ужо некалькі тыдняў у глыбокім нямецкім тылу дэманструецца савецкі дакументальны фільм «Разгром нямецкіх войск пад Масквой».

Фільм карыстаецца вялікім поспехам у партызанскіх атрадах і вызваленых партызанамі ад акупантаў беларускіх вёсках.

З выключным уздымам і радасцю партизаны і ўсё насельніцтва сустракаюць з'яўленне на экране любімага правадзіра і палкаводца таварыша Сталіна. Кадры, у якіх засняты Іосіф Вісарыявіч, суправаджаюцца апладысмантамі і крыкамі «ура».

Н-СКІ РАЕН БЕЛАРУСІ.  
(Наш кар.).

## ПОДВІГ ПАРТЫЗАН-РАЗВЕДЧЫКАЎ

Група партизан у 15 чалавек, пад кіраўніцтвам адважнага камандзіра тав. М., зрабіла смелы разведвальны рейд у глыбокі тыл праціўніка.

Партизаны падыйшлі да станцыі Л. якраз тады, калі меўся прыбыць нямецкі поезд. Ён вёз на фронт боепрыпасы.

Камандзір групы са сваімі разведчыкамі прабраўся да калей на паўтары кілометры ад станцыі.

Вечарэла, імжыў дождж. Партизаны непрыкметна перайшлі жытняе поле і выйшлі да чыгуначнага насыпу.

Усё было дасканала падрыхтавана. Партизаны адыйшлі ў лес,

каля палатна застаўся камандзір. Ён узяў на сябе самую аперачую ўарыва.

Хутка пачуўся шум поезда, замігачелі ліхтары. Поезд ужо зусім недалёка, калі падрыўнік запаліў шнур і кінуўся ўніз па дарожнаму схілу. Пачуўся аглушальны ўзрыв. Угору паляцелі ашчэпкі і каменні. Вагоны лезлі адзін на другі, крышліся, скідаўся з рэак і ляцелі пад адкос. Некалькі гадзін не спынялі выбухі. Гэта рваліся снарады, якія гітлераўцы везлі на фронт.

Н-СКІ РАЕН БЕЛАРУСІ.  
(Наш кар.).

## АТРАД АРКАДЗЯ

Партизанскі атрад тав. Аркадзя М. арганізаваўся ў верасні мінулага года. За дні Айчынай вайны ён вырас у магутную сілу. Кожны партизан ганарыцца сваім храбрым камандзірам, стараецца быць такім, як ён, адважным і смелым.

Расказваюць пра такіх выпадках. Нямецкае камандаванне разаслала сваіх шпіёнаў на пошукі баявога камандзіра і яго атрада. Адзін здраднік данёс гітлераўцам, што Аркадзь знаходзіцца ў вёсцы Н.

Адрас быў дакладны. Толькі немцы, напалоханы партизанами, не ведалі дакладна, што сабой уяўляе партызанскі камандзір. Для іх гэта быў нейкі страшны волат, які адзіны уступаў у бой, усіх, глушыў і выходзіў пераможцам.

Уварваўшыся ў хату, немцы ўбачылі звычайнага простага чалавека.

— Тутэйшы?

— Ага.

— Дзе камандзір партизан?

Аркадзь усміхнуўся.

— Толькі прыходзіў, але я

яму не дазволіў начаваць. Ён

без пашпарта.

Немцы кінуліся ў пагоню за

неіснуючым партизанам.

Дзесяткі баявых апераций,

нечаканых налётаў на ворага

зрабілі партизаны атрада Аркадзя.

Вось некалькі баявых эпізодаў. Немцы сілаю ў 400 салдат і афіцэраў пайшлі ў наступленне на в. Казляны, дзе быў

уезд партизан тав. А. Бой прадаўжаўся дзве гадзіны. Страціўшы 14 чалавек забітымі і аднаго палоннага, немцы адступілі. На

нолі бою партизаны падобралі 20 веласіпедаў, 8 вінтовак, многа гранат і патронаў.

Узвод камандзіра тав. С. займаў абарону ў вёсцы Д. і п. 300 нямецкіх салдат на аўтамашынах акружылі вёску. Зая-

ўсяў бой. Партизаны не толькі ўтрымалі свае рубяжы, але энергічнай контратакай разбілі праціўніка і захопілі трафей: 16 аўтамашын, многа вінтовак, гранат, патронаў. У гэтым бою немцы страцілі 70 чалавек забітымі і значна больш раненымі.

Вялікі бой паміж атрадам партизан і немцамі адбыўся ў канцы чэрвеня. Праціўнік трымаў эшалонамі, сілаю да 600 салдат і афіцэраў, пры падтрымцы танкаў, цяжкай артылерыі, пайшоў у наступленне на вёскі С. і К. Бой завязаўся ў 7 гадзін раніцы і прадаўжаўся да змяркання. Партизаны біліся да апошняга патрона, і толькі тады, калі праціўнік падцягнуў новыя рэзервы, занялі другі добра ўмацаваны рубяж у лесе.

Гэта быў самы жорсткі бой, у якім немцы страцілі толькі забітымі да паўсотні фрыцаў, раненых было значна больш. Партизаны ў гэтым бою страцілі 2 чалавекі.

Разлітаваныя няўдачай, фашысты да ніткі аграбілі вёскі Чэрбынска, Вялікая Сігна, Малая Сігна, Кавалькі, Палуча, Надружжа, Бульгі.

Гэта яшчэ больш узняло народных месціцаў на барацьбу з нямецкімі акупантамі. У атрад прыйшлі дзесяткі новых партизан.

А. ПЯТРОВІЧ.

Н-СКІ РАЕН БЕЛАРУСІ.  
(Наш кар.).

## «ГАСПАДАРАННЕ» АКУПАНТАЎ У КЛІЧАЎСКІМ РАЁНЕ

Нямецка-фашысцкія захопнікі спустошылі і разграбілі 18 вёсак Клічаўскага раёна, Магілёўскай абласці.

Гітлераўскія нягоднікі замучылі і расстралялі больш 2.000 мірных жыхароў. Яны адабралі ў сялян усю маёмасць, рагатую і дробную жывёлу, птушак і адправілі ў Германію.

Бандыты спалілі многа жылых дамоў і будынкаў калгаснікаў.

## НЯМЕЦКІЯ АБДЗІРАЛЫ

Селянін Іван Л. з Мехаўскага раёна, які выраўся з фашысцкага палону, расказвае:

Гітлераўскія бандыты і іх падручныя — паліцэйскія дашчэнтны аграбілі нашу вёску. Яшчэ зімою акупанты выграбілі ў нас увесь хлеб да апошняга зерня, забралі ўсю, якая была, жывёлу, цёплую вопратку, воўну. Цяпер немцы, як малпы, чапляюцца па сценах і адзіраюць з вокнаў завесы і кручкі, хапаюць усякі жалезны лом, грузяць на машыны і адпраўляюць у Германію.


Нямецкія абдзіралы на 43 гаспадаркі пакінулі толькі адны паламаныя каплёсы, ва ўсёй вёсцы няма ні аднаго рабочага каня.

Акупанты здзіраюць з сялян апошнюю скуру. З кожнага працаздольнага бяруць вялікія падаткі. За кожнага сабаку бяруць падатак 150 рублёў. Зараз валадасны ўправа праводзіць улёкі вакоў, комінаў, каткоў, якія будуюць таксама абкладзены падаткамі.

Усіх жанчын і мужчын кожны дзень гоняць на катаржныя работы.

Адзіны выхад — партызанскія атрады. Сотні і тысячы людзей ідуць у партизаны, ідуць знішчаць сваіх лютых ворагаў — нямецкіх акупантаў.

(Наш кар.).



## ВЯЛІКІЯ ПАЖАРЫ У БЕРЛІНЕ

СТАКГОЛЬМ. (ТАСС). Як паведамляюць берлінскія карэспандэнты шведскіх газет, раніцай 20 ліпеня ў раёне Берліна Вільмерсдорф узнікла 7 буйных пажараў, якія прычынілі значныя страты. Паліцэйскае расследванне ўстанавіла наяўнасць падпалаў. Віноўныя не знойдзены.

## СКАРАЧЭННЕ ХЛЕБНАГА ПАЙКА У ВЕНГРЫ

ЖЭНЕВА. (ТАСС). Па вестках газет, у Венгры дэніны паёк хлеба на аднаго чалавека зменшан у ліпені на 150 грамаў.

## НАЛЁТ АНГЛІЙСКАЙ АВІАЦЫІ НА РУР

ЛОНДАН. (ТАСС). У паведамленні англійскага міністэрства авіяцыі гаворыцца, што ў час трэцяга за бжучы тыдзень налёта англійскіх самалётаў на Рур — у ноч на 26 ліпеня на горад Дуйзбург было скінута звыш 25.000 кілограмаў бомб буйнага калібру. У гэтым налёце прымалі ўдзел буйныя злучэнні цяжкіх бомбардзіроўшчыкаў. У рэзультате налёту ўзніклі буйныя пажары.

## РОСТ ПАРТЫЗАНСКАГА РУХУ У ПОЛЬШЧЫ

Гітлераўская газета «Дэйчэ алгемайне цэйтунг» вымушана прызнаць рост партызанскага руху ў Польшчы. У канцы чэрвеня ў час узброеных сутычак з паліцыяй у Польшчы было забіта 50 нямецкіх паліцэйскіх, у тым ліку начальнік гестапо ў Любліне.

Крывяспраўная сутычка адбылася нядаўна ў лясках пад Петравакам. Тут было забіта тры паліцэйскіх, у тым ліку начальнік абласнога гестапо.

Забойства паліцэйскіх стала вельмі частай з'явай ва ўсіх гарадах Польшчы. Нядаўна ў Седльцы польскія партизаны забілі 6 нямецкіх паліцэйскіх.

## НЕ ВЕР ВУШАМ СВАІМ

Есць такія простыя людзі, якія думаюць, што калі хто памёр, дык той няжывы, мёртвы; або — калі фрыцы каго навесілі, дык той чалавек ужо не жыве на свеце. Прызнацца, я і сам так заўсёды думаў. Думалася, што калі нямецкі афіцэр у горадзе Петраваке вырваў у настаўніка Кустанавіча з рук дзіця і кінуў яго жывое ў агонь, дык таго паганага гітлераўца трэба сперці з твару зямлі. Беларусы неавідзяць немцаў. Гэтае свае неафіцыйнае пачуццё яны апраўдаюць тым, што немцы папалілі і паўзрывалі беларускія гарады, расстралялі сотні тысяч беларускіх жанчын і дзяцей, скрываўлі беларускую крывёю беларускую зямлю.

Простыя, наіўныя людзі. Так і відаць адразу, што яны прывыклі верыць сваім вачам і вухам. Што бачаць — у тое і вераць. Фрыцы — дык тыя зусім іншыя. Берлінская радыёстанцыя зусім не так думае. Гэтымі днямі яна паведамляла, што тоўстазды фрыц з вышчаранаю мордаю — гэта вельмі далікатнае і цудоўнае стварэнне, якога трэба любіць самымі ўзвышанымі пачуццямі, бо «немцы прыйшлі ў Беларусь, каб навесці ў ёй парадак».

А што вы думаеце. Хіба гэта быў парадак, калі людзі жылі сабе як маглі. Яны свай хлеб, будавалі сабе новыя дамы, садзілі сады, вучылі сваіх дзяцей у інстытутах і ўніверсітэтах? Які гэта парадак. Вось гэта парадак, калі на месцы, дзе сёння

круціць попел, а маці з дзецьмі валаюцца пры дарозе, прабітая нямецкімі кулямі.

«Як самастойная палітычная адзінка Беларусь не існуе. Там прыйшлося ўвесці нямецкае ўпраўленне».

Прыходзіцца паверыць берлінскай радыёстанцыі. Сапраўды на Беларусі немцы ўвялі сваё нямецкае ўпраўленне, з вісэльямі, з расстрэламі. І сапраўды хочучы, каб Беларусь, як самастойная палітычная адзінка, не існавала. Яны задушлі Беларуськую рэспубліку, але не задушлі і не задушчаць беларускі народ, якога яны баіцца.

Берлінская радыёстанцыя гаворыць:

«Важнай праблемай з'яўляецца пытанне аб жывёлагадоўлі, бо пагалоўе жывёлы ў Беларусі вельмі зменшылася».

Чыстая праўда. Калі фрыц выявае з хлява апошнюю карову, то якое ўжо там к чорту ў тым хляве пагалоўе! Праўда, на Беларусі цяпер валочыцца пагалоўе нямецкай двуногай жывёлы, але з яе, як той казаў, ні шэрсці, ні малака. Гэтае пагалоўе само стараецца, дзе толькі можа, стрыгчы шэрсць і адзерці сем скур. Дзеля гэтага яно і наваляклося на Беларусь.

Далей берлінская радыёстанцыя гаворыць: «Беларусы не маюць ініцыятывы. Таму немцам прыходзіцца рабіць усё самі».

Сапраўды, якія безыніцыятыўныя беларусы! Не падстаўляюць пад нямецкую вярхоўку сваіх галоў. Больш таго, на Беларусі немцы дрыжаць за свае галовы. Так што тут беларуская ініцыятыва ёсць, але яна ідзе не ў той бок, у якой хацелі б немцы.

«Немцы вымушаны клапаціцца і аб падняцці культурнага ўзроўню беларусаў».

От-жа бог даў клопату гэтым фрыцам. Пранёс Гітлер «культуру» вісэльнай вярхоўкі на Еўропе. Пранёс і ў Беларусь. А беларусы працягваюць гэтую фрыцаўскаму «культурнаму ўзроўню». Не хочуць фрыцаўскай «культуры» і канец. Вядома, як кажа ў сваёй «гутарцы аб Беларусі» тая берлінская радыёстанцыя, — цёмныя беларусы. Прывыклі верыць сваім вачам, калі бачаць немца над сваёй душою. Больш таго, маюць яшчэ прывычку нускаць пад адкос нямецкія пазыды. Таму берлінская радыёстанцыя і валазціць са скур, каб навучыць беларусаў не верыць сваім вачам. І гэтае нямецкае навучанне ператвараецца фактамі жыцця ў заклік для кожнага беларуса: не вер вухам сваім, калі брэша берлінскае радыё.

Кузьма ЧОРНЫ.

РЕДАКЦЫЙНАЯ КАЛЕГІЯ  
73427.